

યોએલ

1

2

3

પ્રકરણ 1

પથુએલના પુત્ર યોએલને સંભળાયેલી યહોવાની વાણી

² સાંભળો, હે ઘસ્ત્રાએલના વડીલો! અને દેશના સર્વ વતનીઓ, તમે પણ ધ્યાન આપો! તમારા કે તમારા પૂર્વજોના સમયમાં કદી આવું બન્યું છે?

³ તમે તમારા સંતાનોને એની વાત કરજો; તેઓ તેમનાં સંતાનોને વાત કરશે અને તેઓ પછીની પેઢીને કહેશે.

⁴ તીડો તમારો બધો પાક ખાઈ જશે. જે કાતરનારા તીડોએ છોડ્યું તે ગણગણતા તીડો ખાશે; જે ગણગણતા તીડોએ છોડ્યું તે ફૂદતા તીડો ખાશે; છેલ્લે આંકરાંતિયા તીડ બચેલું બધું ખાઈ જશે.

⁵ હે છાકટાઓ, તમે જાગો અને આકરંદ કરો! સર્વ દ્વાક્ષારસ પીનારાઓ, જોરથી રડો! મીઠો દ્વાક્ષારસ તમારી પાસેથી લઈ લેવાયો છે.

⁶ કારણ, એક દેશે પૃથ્વીને ઢાંકી દીધી છે. તેઓ અગણિત છે. એમનાં દાંત સિંહના દાંત જેવા છે, તેમની દાઢો સિંહણની દાઢો જેવી છે.

⁷ તેઓએ મારી દ્વાક્ષની લતાઓનો નાશ કર્યો છે અને અંજીર વૃક્ષો પર ફક્ત પાતળી ડાળીઓ છોડી છે. તેઓએ તેની છાલ સંપૂર્ણતઃ ઉતારી લીધી છે અને તેને બાજુમાં ફેંકી દીધું છે. ડાળીઓ સફેદ દેખાય છે.

⁸ કોઈ કુંવારી કન્યા પોતાના જુવાન પતિના અવસાનથી શોકના વસ્ત્રો પહેરીને આકરંદ કરે તેમ તમે આકરંદ કરો.

⁹ યહોવાના મંદિરમાં ખાદ્યાર્પણો અને પેયાર્પણો આવતાં નથી. યાજ્ઞો જે યહોવા આગળ સેવક છે તેઓ શોક કરે છે.

¹⁰ ખેતરો લૂંટાઈ ગયા છે. ભૂમિ આકરંદ કરે છે. કેમ કે અનાજ લૂંટાઈ ગયું છે. નવી દ્વાક્ષ સુકાઈ ગઈ છે. તેલ સુકાઈ જાય છે.

¹¹ હે ઘરતીના ખેડનારાઓ! પોક મૂકો, આકરંદ કરો, હે દ્વાક્ષનીવાડીના માળીઓ! ઘઉં માટે અને જવ માટે પોક મૂકો; કારણ કે ખેતરોના પાકનો નાશ થયો છે.

¹² દ્વાક્ષની વેલીઓ સુકાઈ રહી છે, અંજીર સુકાઈ રહ્યાં છે. દાડમ, તાડ, સફરજન અને ખેતરમા બધાં વૃક્ષો સૂકાઈ ગયા છે. લોકોમાંથી આનંદ જતો રહ્યો છે.

¹³ હે યાજ્ઞો! શોકના વસ્ત્રો ધારણ કરીને શોક કરો. હે વેદીના સેવકો, આકરંદ કરો. હે મારા દેવના સેવકો, શોકના વસ્ત્રોમાં આખી રાત ગાળો. તમારા દેવના ઘરમાં કોઈ ખાદ્યાર્પણ કે પેયાર્પણ નથી.

¹⁴ પવિત્ર ઉપવાસની જાહેરાત કરો. પવિત્રસભા બોલાવો, તમારા દેવ યહોવાના મંદિરમાં આગેવાનોને અને દેશવાસીઓને ભેગા કરો, અને યહોવા આગળ રુદ્ધ કરો.

¹⁵ અરર! કેવો ભયંકર દિવસ. યહોવાનો વિશેષ દિવસ નજીક છે! સૈન્યોનો દેવ યહોવા તરફથી વિનાશ રૂપે આવશે.

¹⁶ આપણી નજર સામે જ આપણું અન્ન અદૃશ્ય થઈ ગયું. આપણા દેવના મંદિરમાંથી સર્વ આનંદ અને ઉત્સાહ ઊડી ગયા છે.

¹⁷ સૂકી જમીન નીચે ધાન્ય સડી જાય છે. વખારો નષ્ટ થઈ છે. કોઠારો ઓછા થયા છે. ખેતરોમાં અનાજ સુકાઈ ગયું છે.

¹⁸ ઢોર ભાંભરી રહ્યાં છે! અને બળદો મુંજાયા છે; કારણકે તેઓ માટે ઘાસચારો રહ્યો નથી. ઘેટાંનાં ટોળાંઓ પણ કષ્ટ સહન કરી રહ્યાં છે.

¹⁹ હે યહોવા, હું તમને બોલાવું છું, 'કારણકે અગ્નિએ મરુભૂમિના ઘાસચારાને ભસ્મ કર્યો છે અને પ્તજવલિત જવાળાઓએ

ખેતરના બધા વૃક્ષો બાળી નાખ્યાં છે.

20 હા, વનચર પશુઓ પણ પાણી માટે તમને પોકારે છે; કારણકે પાણીની ધારાઓ સુકાઈ ગઈ છે, ને અગ્નિએ વનનો ઘાસચારો ભસ્મ કર્યો છે.'

પ્રકરણ 2

સચિનમાં રણશિંગડું વગાડો, મારા પવિત્ર પર્વત પર ભય સૂચવતો ચેતવણીનો સૂર સંભળાવો. દેશના સર્વ લોકો, થરથરી ઊઠો, કારણકે યહોવાનો ન્યાયનો દિવસ આવી રહ્યો છે. તે છેક નજીક છે.

2 અંધકાર અને વિષાદનો તે દિવસ છે. વાદળો અને અંધકારનો દિવસ. પર્વતો પર પથરાતા ઘાટા પડછાયા જેવું બળવાન અને વિશાળ સૈન્ય જેવું દેખાય છે. એવું પહેલાં કદી બન્યું નથી કે, ભવિષ્યમાં કદી જોવા નહિ મળે, મોટી તથા બળવાન પ્રજા આવશે.

3 અગ્નિ તેમની સમક્ષ ભભૂંકે છે. તેમની પાછળ જવાળાઓ લપકારા મારે છે. તેમની સમક્ષની ભૂમિ આદમના બગીચા જેવી છે. પરંતુ તેઓની પાછળ તે ઉજ્જડ અરણ્ય જેવી છે. હા, કશું જ રહેતું નથી.

4 તેમનો દેખાવ ઘોડાઓના જેવો છે; અને જાણે ઘોડેસવાર હોય તેમ તેઓ દોડે છે.

5 તેઓ શિખરો પર ગડગડાટ કરતાં, રથોની જેમ આગળ ઘસી રહ્યાં છે, ઘાસ બળતી જવાળાઓના લપકારાની જેમ અને ચુદ્ધભૂમિમાં શક્તિશાળી સૈનાની જેમ આગળ વધે છે.

6 તેમને જોતાં પ્રજાઓ દરુજી ઊઠે છે. ભયને કારણે સૌના ચહેરા ઉપરથી લોહી ઊડી જાય છે.

7 આ 'યોદ્ધાઓ' પાયદળની જેમ દોડે છે, અને પ્રશિક્ષણ પામેલા સૈનિકોની જેમ ભીતો ઉપર ચઢી જાય છે. તેઓ બધા એક હરોળમાં ખસે છે અને તેમની હરોળથી હટતાં નથી.

8 તેઓ એકબીજાને ધક્કો નથી મારતાં અને હરોળમાં રહે છે. જ્યારે તેઓ શસ્ત્રો સમક્ષ પડે ત્યારે, તેઓ કરમ તોડતાં નથી.

9 તેઓ શહેરમાં ઉમટયા છે. તેઓ દીવાલોની એક તરફથી બીજી તરફ દોડે છે. તેઓ મકાનોની અંદર ચઢી જાય છે. અને બારીઓમાંથી ચોરની જેમ પ્રવેશે છે.

10 ધરતી તેમની આગળ દરુજે છે અને આકાશ થરથરે છે, સૂર્ય અને ચંદ્ર કાળા પડી જાય છે અને તારાઓ તેજસ્વીતા ગુમાવે છે.

11 યહોવા તેના સૈન્યદળોને આજ્ઞાઓ આપે છે. તેમનું સૈન્ય મોટું છે, અને તેમની આજ્ઞા પાળનારાઓ શક્તિશાળી છે. યહોવાનો ન્યાયનો દિવસ ભયંકર અને બિહામણો છે. એની સામે કોણ ટકી શકે?

12 તોપણ, યહોવા કહે છે, "હજી સમય છે સાચા હૃદયથી તમે મારી પાસે પાછા ફરો. ઉપવાસ કરી, રૂદન કરો, ને આકરંદ કરો.

13 તમારાં વસ્ત્રો નહિ, હૃદયો ચીરી નાખો. તમારા યહોવા દેવ પાસે પાછા ફરો. તે દયાળુ અને કૃપાળુ છે. તે ગુસ્સે થવામાં ધીમો છે અને તેની પાસે અનેરો પ્રેમ છે અને તે ન્યાયના ચુકાદાને લગતો તેનો વિચાર બદલે છે.

14 કોણ જાણે છે? કદાચ તે તેના વિચાર બદલે અને સજાથી ફરી તમને આશીર્વાદ આપે. ત્યારે તમારા દેવ યહોવાને ખાદ્યાર્પણ અને પેયાર્પણ રહેવા દે.

15 સિયોનમાં રણશિંગડું વગાડો, પવિત્ર ઉપવાસ જાહેર કરો; અને ધાર્મિક સભા માટે લોકોને ભેગા કરો.

16 લોકોને ભેગા કરો, સમુદાયને પાવન કરો, વડીલો, બાળકો અને ધાવણાં બાળકોને ભેગા કરો. વર અને કન્યાએ તેમનો લગ્ન મંડપ છોડી આવવું જાઈએ.

17 ચાજકો, જે યહોવાના સેવકો છે, તેમણે ઓસરી અને વેદી વચ્ચે રડવું અને કહેવું કે, "હે યહોવા, તારા લોકો પર દયા કર. વિદેશીઓને તેમને હરાવવા ન દો. તમારા લોકોને વિદેશીઓ સમક્ષ લજિજત થવા ન દો, જેઓ દરેકને કહે છે, "તેઓનો દેવ ક્યાં છે?"

18 ત્યારે યહોવાને પોતાના દેશને માટે લાગણી થઈ, ને તેને પોતાના લોકો પર દયા આવી.

19 યહોવાએ પોતાના લોકોને જવાબ આપ્યો, "જુઓ, હું તમને સંતોષ થાય તેટલા પૂરતાં અનાજ, દરાક્ષારસ, અને તેલ મોકલીશ. હવે હું તમને વિદેશીઓ સમક્ષ હજી વધારે લજિજત થવા નહીં દઉં.

20 પણ હું આ સૈન્યોને ઉત્તરમાંથી ખસેડી અને તેઓને દૂર દેશમાં મોકલી દઈશ. હું તેઓને ઉજ્જડ તથા વેરાન દેશમાં પાછા મોકલી દઈશ. તેઓમાંના અડધાને મૃત સરોવરમાં અને બાકીનાને ભૂમધ્ય સમુદ્રમાં ધકેલીશ. પછી તેઓ દુર્ગંધીત થશે અને તેમની ગંધ ઉચે ચઢશે કારણકે તેણે શક્તિશાળી કાર્યો કર્યાં છે."

- 21 હે ભૂમિ, ગભરાઇશ નહિ, હવે ખુશ થા અને આનંદ કર. કારણકે યહોવાએ મહાન કાર્યો કર્યા છે.
- 22 હે વનચર પશુઓ, તમે ડરશો નહિ; કારણકે ગૌચરની જગ્યાઓ ફરીથી હરિયાળી થશે. વૃક્ષો પોતાના ફળ ઉપજાવશે, અંજીરવૃક્ષો અને દ્રાક્ષાવેલાઓ ફરીથી ફળવંતા થશે.
- 23 હે સિયોનના લોકો, ખુશ થાઓ, તમારા યહોવા દેવના નામે આનંદ કરો; કારણકે તે તમારી સાથેના સંબંધના પ્રસ્થાપનના ચિહ્નરૂપે શરદઋતુનાં વરસાદો મોકલી રહ્યો છે. તે તમારા માટે વરસાદ વરસાવશે. ફરીથી, તે વસંત અને શરદઋતુમાં વરસાદ વરસાવશે.
- 24 ફરી ખળીઓ ઘઉંથી ભરાઇ જશે અને કુંડો જૈતતેલ અને દ્રાક્ષારસથી ઊભરાશે.
- 25 મેં માત્ર મહાન વિનાશક તીડોનું લશ્કર તમારી વિરુદ્ધ મોકલ્યું હતું-સામૂહિક તીડો, કુદકતાં તીડો, વિનાશક તીડો, અને કાપતાં તીડો. તેમના દ્વારા નષ્ટ થયેલો પાક હું તમને પાછો આપીશ.
- 26 તમે ચોકકસ ઘરાઇને ખાશો અને યહોવા દેવના નામની સ્તુતિ કરશો; જે તમારી સાથે અદ્ભૂત રીતે વંચ્યા છે અને મારા લોકો ફરી કદી લજિજત નહિ થાય.
- 27 પછી તમને ખબર પડશે કે, હું ઇસ્રાએલમાં છું, ને હું તમારો દેવ યહોવા છું, ને ખીજું કોઇ નથી; અને મારા લોકો કદી લજિજત થશે નહિ.”
- 28 “ત્યાર પછી, હું મારો આત્મા બધા લોકો પર રેડીશ. તમારા પુત્રો અને પુત્રીઓ પ્રબોધ કરશે, તમારા ઘરડાંઓ સ્વપ્નો જોશે અને યુવાનોને સંદર્શનો થશે.
- 29 વધુમાં, તે સમયે હું મારો આત્મા તમારા દાસો અને દાસીઓ ઉપર રેડીશ.
- 30 વળી હું પૃથ્વી પર અને આકાશમાં આશ્ચર્યજનક નિશાનીઓ મૂકીશ, લોહી અને અગ્નિ તથા ધુમાડાના સ્તંભો
- 31 યહોવાનો મહાન અને ભયંકર દિવસ આવે તે પહેલાં સૂર્ય અંધકારરૂપ અને ચંદ્ર લોહીરૂપ થઇ જશે.
- 32 તે સમયે એમ થશે કે, જે કોઇ યહોવાને બોલાવશે તે ભાગી જશે, કારણ, યહોવાએ કહ્યું હતું કે, “યસ્શાલેમમાં અને સિયોન પર્વત પર દીર્ઘજીવીઓ થશે, અને યસ્શાલેમમાં બાકી રહેલાઓમાંથી જેને યહોવા બોલાવે. તેઓ ઊગરી જશે.

પ્રકરણ 3

- “જુઓ! તે દિવસોમાં એટલે તે સમયે, જ્યારે હું યહૂદા અને યસ્શાલેમનાં ભાગ્ય ફેરવીશ,
- 2 હું બધા લોકોને ભેગા કરીશ અને તેમને યહોશાફાટની ખીણમાં નીચે લઇ આવીશ; અને તેમને મારા લોકોને, ઇસ્રાએલીઓ મારા ઉત્તરાધિકારીઓને ઇજા કરવા માટે સજા કરીશ. જેઓને તેઓએ વિવિધ દેશોમાં વેરવિખેર કરી, મારી ભૂમિને વિભાજીત કરી હતી.
- 3 તેઓએ ચિઠ્ઠીઓ નાખી મારા લોકોને સેવકો તરીકે વહેંચી લીધા છે. તેઓએ નાના છોકરાઓને વેશ્યાઓ મેળવવા વેંચી નાખ્યાં છે, અને દ્રાક્ષારસ અને મદ્યપાનનાં બદલામાં છોકરીઓ બદલી છે.
- 4 “હે તૂર અને સિદોન તથા પલેશથના બધા પ્રાંતો, તમારે ને મારે શું લેવા દેવા? શું તમે પાછું વાળવા પ્રયત્ન કરો છો? સાવધાન રહો, તમે જો બદલો લેવા માંગશો, તો ઝડપથી હું તમારી તરફ ફરીશ અને ગણતરીઓ તમારા પર વાળીશ!
- 5 તમે મારાં સોનાચાંદી લઇ લીધાં છે, તથા મારાં સર્વ કિંમતી દ્રવ્ય તમારા મંદિરોમાં તમે ઉપાડી ગયા છે.
- 6 “વળી તમે યહૂદા અને યસ્શાલેમના લોકોને ગરીબોને વેચી દીધા છે, તેઓ તેમને પોતાના વતનમાં દૂર દેશમાં લઇ ગયા છે.
- 7 પરંતુ હવે હું તમે તેમને જ્યાં વેચ્યાં છે ત્યાંથી જગાડીશ અને તમે જે કર્યું છે તે સમાન જ હું તમારી સાથે કરીશ.
- 8 હું તમારા પુત્ર અને પુત્રીઓને યહૂદાના વંશજોને વેંચીશ અને તેઓ તેમને દૂરના દેશ શેબાના લોકોને વેંચી દેશે.” કેમકે આ યહોવાનું વચન છે.
- 9 તમે પ્રજાઓમાં બધી બાબુ બહેર કરો; યુદ્ધની તૈયારી કરો. શ્રેષ્ઠ યોદ્ધાઓની ભરતી કરો. યુદ્ધના સર્વ પુરુષો તૈયાર થાઓ અને યુદ્ધ તરફ ફર્ય કરો.
- 10 તમારા હળની કોશોને ઓગાળીને તેમાંથી તરવારો બનાવો અને તમારાં દાંતરડાંઓને ટીપીને ભાલા બનાવો. દુર્બળ માણસોને કહેવા દો કે તે બળવાન છે.
- 11 હે આબુબાબુની સર્વ પ્રજાઓ, જલદી આવો, ને એકત્ર થાઓ; હે યહોવા, તમારા યોદ્ધાઓને ત્યાં ઉતારી લાવો.”
- 12 રાષ્ટ્રોને જાગવા દો અને યહોશાફાટની કોતરમાં આવવા દો. હું નજીકના દેશોનો ન્યાય આપવા માટે ત્યાં બેસવાનો છું.
- 13 હવે તમે દાંતરડાં ચલાવો, મોલ પાકી ગયો છે. આવો, દ્રાક્ષાચક્રી દ્રાક્ષથી ભરેલી છે; કૂંડા રસથી ઊભરાય ત્યાં સુધી

દ્રાક્ષાઓને ગૂંદ્યા કરો.” કારણકે તેમની દુષ્ટતા વધી ગઈ છે.

14 ન્યાયચુકાદાની ખીણમાં મોટો જનસમુદાય રાહ જોઈ રહ્યો છે! કારણકે ન્યાયચુકાદાની ખીણમાં યહોવાનો દિવસ પાસે થઈ રહ્યો છે.

15 સૂર્ય અને ચંદ્ર કાળા પડી જાય છે અને તારાઓનો પ્રકાશ ઝાંખો પડ્યો છે.

16 યહોવા દેવ સિયોનમાંથી ગર્જના કરે છે અને યરુશાલેમમાંથી ત્રાસ નાખે છે; તેથી પૃથ્વી અને આકાશ જે છે. પણ યહોવા તેનાં લોકો માટે સુરક્ષિત સ્થળ થશે. તે ઇસ્રાયેલ માટે કિલ્લો છે.

17 ત્યારે તમે જાણશો કે, “હું મારા પવિત્ર પર્વત સિયોન ઉપર ખેસનારો તમારો દેવ યહોવા છું. પછી યરુશાલેમ પવિત્ર નગરી બનશે અને વિદેશીઓ તેના પર આક્રમણ કરશે નહિ.” યહૂદાને ફરીથી નવી બનાવાશે

18 “તે દિવસે પર્વતોમાંથી મીઠો દ્રાક્ષારસ ટપકશે અને ડુંગરોમાંથી દૂધ વહેશે. યહૂદાની સુકાઈ ગયેલી ધારાઓ પાણીથી ભરપૂર થશે. શિદ્દીમની ખીણને પાણી પહોંચાડવા યહોવાના મંદિરમાંથી ઝરો નીકળશે.

19 મિસર ઉજ્જડ થઈ જશે, અને એઇપ્ત ઉજ્જડ મરુભૂમિ બનશે, કારણ કે આ લોકોએ યહૂદાના લોકોને ઉત્પાત કર્યો હતો અને તેમનું નિદોષ લોહી વહેવડાવ્યું હતું.

20 પણ યહૂદા સદા નિર્વાસીત થશે અને યરુશાલેમ પેઢી દર પેઢી વસ્તી વધારો પામશે.

21 કારણ હું તેમના લોહીને દંડીશ. હું તેને વગર દંડયે છોડીશ નહિ.” કારણકે યહોવા સિયોનમાં રહે છે.

For other languages please go to www.wordproject.org